

ಹಾನಗಲ್ ತಾಲ್ಲೂಕು ಉಪ್ಪುಣಾಸಿ ಗ್ರಾಮದ ಶ್ರೀಮತಿ ನಾಗಮ್ಮ ಎನ್ನುವವರ ಮೇಲೆ
ಮಾನಭಂಗ ಮತ್ತು ಮಂಗಳ ಸೂತ್ರ ದೋಚಿದ ಆರೋಪಿಯ ಮೇಲೆ ಕ್ರಮ
ತೆಗೆದುಕೊಳ್ಳದೇ ಇರುವ ಬಗ್ಗೆ.—

ಶ್ರೀ ಸಿ. ಎಂ. ಉದಾಸಿ.—ಹಾನಗಲ್ ತಾಲ್ಲೂಕು ಅಡೂರ ಪೊಲೀಸ್ ಠಾಣೆ ವ್ಯಾಪ್ತಿಯಲ್ಲಿ
ಉಪ್ಪುಣಾಸಿ ಗ್ರಾಮದ ಶ್ರೀಮತಿ ನಾಗಮ್ಮ 0/0. ಶಂಕರಗೌಡ ಹ್ಯಾಗುವಾದಿಯವರು ತಮ್ಮ ಮಾನಭಂಗ
ಮಾಡಲುಬಂದ ಹಾಗೂ ಅವಳಿಂದ ಮಂಗಳ ಸೂತ್ರ ಬಂಗಾರ ಪದಕ ಸಹಿತ ಕೊರಳಲ್ಲಿಯ ಲಿಂಗದಕಾಯಿ
ದೋಚಿದ್ದರ ಬಗ್ಗೆ ಆರೋಪಿ ಫಕ್ಕೀರಪ್ಪ ಒಡ್ಡಿರಿ ಮೇಲೆ ಲಿಖಿತ ಫಿರಾದಿ ಕೊಡಲು ಪೊಲೀಸರಲ್ಲಿ
ಹೋದರೆ ಆರೋಪಿಯನ್ನು ಶಿಕ್ಷಿಸದೆ ಫಿರಾದಿಗಳ ಅರ್ಜಿಯನ್ನು ವಿರೂಪಗೊಳಿಸಿ ನೋಂದಾಯಿಸಿಕೊಂಡು
ಸೂಕ್ತ ರಕ್ಷಣೆ ಕೊಡದೆ ಇರುವ ಅಧಿಕಾರಿಗಳ ಕರ್ತವ್ಯ ಚ್ಯುತಿ ಮಾಡಿದ್ದನ್ನು ಮಾನ್ಯ ಗೃಹ ಮಂತ್ರಿಗಳ
ಗಮನ ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ಸಚಿವರು).—ಸನ್ಮಾನ್ಯ ಗೃಹ
ಸಚಿವರಿಂದ ಉತ್ತರವನ್ನು ತರಿಸಿಕೊಡುತ್ತೇನೆ.

ಹಿರಿಯೂರಿನಲ್ಲಿ ಗಣರಾಜ್ಯೋತ್ಸವದ ಸಮಾರಂಭದಲ್ಲಿ ಪೊಲೀಸ್ ಇಲಾಖೆಯವರು
ಭಾಗವಹಿಸದೇ ಇದ್ದುದರ ಬಗ್ಗೆ.—

ಶ್ರೀ ಆರ್. ರಾಮಯ್ಯ (ಹಿರಿಯೂರು).—ಹಿರಿಯೂರು ನಗರದಲ್ಲಿ ವಡೆದ ಗಣರಾಜ್ಯೋತ್ಸವ
ದೃಶ್ಯಾರೋಹಣ ಮತ್ತು ಪದಚಲನೆಯಲ್ಲಿ ಪೊಲೀಸ್ ಇಲಾಖೆಯವರು ಭಾಗವಹಿಸದಿರುವುದು
ವ್ಯಸನಕಾರಿ ಈ ಹಿಂದೆ ಇದುವರೆಗೂ ನಡೆದ ಎಲ್ಲಾ ರಾಷ್ಟ್ರೀಯ ಹಬ್ಬಗಳಲ್ಲೂ ಈ ಇಲಾಖೆಯು
ಭಾಗವಹಿಸುತ್ತಿದ್ದು ಇದೀಗ ಭಾಗವಹಿಸದಿರುವುದು ಅಲ್ಲಿಯ ಅಧಿಕಾರಿಗಳ ಉದಾಸೀನತೆಯನ್ನು
ತೋರಿಸುತ್ತಿದೆ. ಈ ಸಮಾರಂಭವನ್ನು ವ್ಯವಸ್ಥೆಗೊಳಿಸಲು ಕರೆದಿದ್ದ ಸಭೆಯಲ್ಲಿ ಭಾಗವಹಿಸಿಯೂ
ಗೊತ್ತುಪಡಿಸಿದ ೨೬-೧೧-೧೯೭೬ರ ಬೆಳಿಗಿನ ೮-೦೦ ಗಂಟೆಯ ಕಾರ್ಯಕ್ರಮದ ಅಹ್ವಾನ ಪತ್ರಿಕೆಯನ್ನು
ಪಡೆದು ಹಾಜರಾಗದಿರುವುದು ಖೇದಕರ. ಇಂಥ ರಾಷ್ಟ್ರೀಯ ಉತ್ಸವಗಳಲ್ಲಿ ಈ ಇಲಾಖೆಯು
ಅವಶ್ಯಕವಾಗಿ ಭಾಗವಹಿಸುವಂತೆ ಕಟ್ಟುಪಣಿಯಿರುವಾಗ ಈ ರೀತಿ ವಿಫಲವಾದ ಅಧಿಕಾರಿಗಳ ಮೇಲೆ
ಸರಕಾರ ಕ್ರಮ ಜರುಗಿಸುವುದೇ ? ಸರ್ಕಾರ ಇಂಥ ಘನ ಉದ್ದೇಶಕ್ಕಾಗಿರುವ ರಜಾ ದಿನವನ್ನು
ಘೋಷಿಸಿ ಎಲ್ಲಾ ಇಲಾಖೆಯವರು ಈ ಕಾರ್ಯಕ್ರಮದಲ್ಲಿ ಪಾಲ್ಗೊಳ್ಳದಿರುವವರ ಬಗ್ಗೆ ಏನು
ಕ್ರಮವನ್ನು ಕೈಗೊಳ್ಳುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಉತ್ತರ
ತರಿಸಿಕೊಡುತ್ತೇನೆ.

ಪುತ್ತೂರು ಪಟ್ಟಣಕ್ಕೆ ಬೈಪಾಸ್ ಮಾರ್ಗದ ವ್ಯವಸ್ಥೆ ಮಾಡುವ ಬಗ್ಗೆ

ಶ್ರೀ ವಿನಯಕುಮಾರ್ ಸೂರಕ್ (ಪುತ್ತೂರು).—ಪುತ್ತೂರು ಪಟ್ಟಣಕ್ಕೆ ಬೈಪಾಸ್ ಮಾರ್ಗದ
ವ್ಯವಸ್ಥೆ ಹಲವಾರು ವರ್ಷಗಳಿಂದ ಕೂಡಿದ ಬಿದ್ದಿರುವ ಕಾಮಗಾರಿ ಕೆಲಸ. ಈ ಮೊದಲು ಹಲವಾರು
ಸಾರಿ ಈ ಸದನದಲ್ಲಿ ಈ ಕಾಮಗಾರಿಯ ಬಗ್ಗೆ ಪ್ರಸ್ತಾಪ ಬಂದಿದ್ದು ಈ ಕೆಲಸವನ್ನು ಕೂಡಲೇ
ಪೂರಂಭಿಸುವುದಾಗಿ ಉತ್ತರ ಬಂದಿದ್ದರೂ ಈವರೆಗೆ ಯಾವುದೇ ರೀತಿಯ ಕೆಲಸ ಕಾರ್ಯಗಳು ನಡೆದು
ಬಿಡಲಿಲ್ಲ ಹಾಗೆ ಇಲ್ಲ. ಪುತ್ತೂರು ಪಟ್ಟಣದ ನಡುವಿನಿಂದ ಹಾದು ಹೋಗುವ ರಾಜ್ಯ ರಸ್ತೆಯಲ್ಲಿ
ದಿನಾಲೂ ವಾಹನ ಅಪಘಾತ ಹೆಚ್ಚುತ್ತಾ ಇದ್ದು, ಇದನ್ನು ನಿಯಂತ್ರಣಕ್ಕೆ ತರುವಂತಹ ಯಾವುದೇ
ಅಪಕಾರವಿಲ್ಲ. ಆದುದರಿಂದ ಈ ಮಹತ್ವ ಪೂರ್ಣವಾದ ಕಾಮಗಾರಿಯನ್ನು ಕೂಡಲೇ ಕೈಗೊಂಡು
ರಸ್ತೆ ಸಾರಿಗೆಗೆ ಇರುವ ಅಡ್ಡಿ ಹಾಗೂ ಅಪಘಾತದ ನಿಯಂತ್ರಣದ ಬಗ್ಗೆ ಪ್ರಪ್ರಥಮ ಪ್ರಾತಿನಿಧ್ಯ
ಕೊಟ್ಟು ನಿವಾರಿಸಿ ಕೊಡಬೇಕಾಗಿ ಲೋಕೋಪಯೋಗಿ ಮಂತ್ರಿಗಳನ್ನು ತಮ್ಮ ಮೂಲಕ
ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ. (ಮಾನ್ಯ ಲೋಕೋಪಯೋಗಿ ಸಚಿವರು).—ಈ ರಸ್ತೆ ಬೈಪಾಸ್ ಮಾಡಬೇಕಾದುದು ಅತ್ಯಂತ ಅವಶ್ಯಕವಾದುದು, ಅದು ಬಹಳ ವ್ಯಾಲ್ಯುಬಲ್ ಲ್ಯಾಂಡ್. ಅಷ್ಟು ಸುಲಭವಾಗಿ ಜನ ಬಿಟ್ಟುಕೊಡುವುದಕ್ಕೆ ಸಿದ್ಧರಲ್ಲ. ೧೯೮೧-೮೨ರಲ್ಲಿ ಅದಕ್ಕಾಗಿ ೫೦,೦೦೦ ರೂಪಾಯಿಯನ್ನು ಬಜೆಟ್‌ನಲ್ಲಿ ಪ್ರಾವಿಷನ್ ಮಾಡಿದ್ದರು. ಅದಾದ ಮೇಲೆ ನಾವು ಈ ವರ್ಷ ನಾಲ್ಕು ಲಕ್ಷ ರೂಪಾಯಿಗಳನ್ನು ಇಟ್ಟಿದ್ದೇವೆ. ಲ್ಯಾಂಡ್ ಅಕ್ವಿಜಿಷನ್ ರೆಕಾರ್ಡ್ಸ್ ಎಲ್ಲಾ ಪರಿಶೀಲನೆಯಾಗುತ್ತಿದೆ.

ಬೆಳಗಾವಿ ಜಿಲ್ಲೆಯಲ್ಲಿ ಕಾಗದ ಕಾರ್ಖಾನೆಯನ್ನು ಸ್ಥಾಪನೆ ಮಾಡುವ ಬಗ್ಗೆ

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಸಂಕೇಶ್ವರ ಸಕ್ಕರೆ ಕಾರ್ಖಾನೆಯ ಮಾಜಿ ಚೇರ್ಮನ್‌ರು ಬೆಳಗಾವಿ ಜಿಲ್ಲೆಯಲ್ಲಿ ಸ್ಥಾಪನೆ ಮಾಡಬೇಕೆಂದಿರುವ ಕಾಗದ ಕಾರ್ಖಾನೆಗೆ ಸರಕಾರದಿಂದ ಯೋಗ್ಯ ಸಹಾಯ ಸಿಗುತ್ತಿಲ್ಲ ಹಾಗೂ ಸರಕಾರಕ್ಕೆ ಈ ಸ್ಥಾಪನೆಯಲ್ಲಿ ಸಹಾಯ ಮಾಡುವಂತಹ ಮನಸ್ಸು ಇಲ್ಲ. ಇದೇ ರೀತಿ ಮಾನ್ಯ ಮಂತ್ರಿಗಳು ಈ ಕಾರ್ಖಾನೆಯ ಸ್ಥಾಪನೆಯಲ್ಲಿ ಸಂಪೂರ್ಣವಾಗಿ ಅಸಹಕಾರ ಮಾಡುತ್ತಿರುವುದು ಮತ್ತು ಈ ಕಾರ್ಖಾನೆಯ ಮಾಜಿ ಚೇರ್ಮನ್‌ರು ಶ್ರೀ ಬಸಗೌಡ ಅಪ್ಪಯ್ಯಗೌಡ ಪಾಟೀಲ್ ಇವರು ಪತ್ನಿಯಲ್ಲಿ ಈ ವಿಷಯದಲ್ಲಿ ಹೇಳಿಕೆಯನ್ನು ನೀಡಿ ಸರಕಾರದ ಮೇಲೆ ಆರೋಪವನ್ನು ಹೊರಿಸುತ್ತಾರೆ. ಮಾನ್ಯ ಮಂತ್ರಿಗಳು ಬೆಳಗಾವಿ ಜಿಲ್ಲೆಯಲ್ಲಿ ಕಾಗದ ಕಾರ್ಖಾನೆ ಸ್ಥಾಪನೆ ಮಾಡುವುದಕ್ಕೆ ಅಡ್ಡಿ ಬರುವುದಕ್ಕೆ ಕಾರಣವೇನು ? ಹಾಗೂ ಈಗಾಗಲೇ ಸರಕಾರದ ಮೇಲೆ ಆಪಾದನೆಯನ್ನು ಮಾಡಿರುವುದರಿಂದ ಸರಕಾರದಿಂದ ಯಾವ ರೀತಿಯ ಸಹಾಯ ಸಿಗುವುದು ಎನ್ನುವ ವಿಷಯ ಜನರಲ್ಲಿ ಚರ್ಚೆಗೆ ಎಡೆ ಮಾಡಿ ಕೊಟ್ಟಿರುತ್ತದೆ. ಕಾರ್ಖಾನೆಯ ಸ್ಥಾಪನೆಯಲ್ಲಿ ಸರಕಾರದ ನಿಲುವಿನ ಬಗ್ಗೆ ಹೇಳಿಕೆಯನ್ನು ನೀಡುವಂತೆ ಮಾನ್ಯ ಮಂತ್ರಿಗಳಿಗೆ ನಾನು ಒತ್ತಾಯಿಸುತ್ತೇನೆ. ಈ ವಿಷಯದಲ್ಲಿ ಮಾಡಿರುವಂತಹ ಆರೋಪವನ್ನು ಬುದ್ಧಿ ಪುರಸ್ಕಾರವೆಂದು ಭಾವಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ಸಚಿವರು).—ಇದನ್ನು ಸರಕಾರ ಮಾಡಬೇಕೆಂದು ಅವರ ಅಪೇಕ್ಷೆಯೇ ಅಥವಾ ಕೋ ಆಪರೇಟಿವ್ ಸೆಕ್ಟಾರ್‌ನಲ್ಲಿ ಮಾಡಬೇಕೆಂದು ಅಪೇಕ್ಷೆಯಿದೆಯೇ ? ದಯವಿಟ್ಟು ಹೇಳಬೇಕು.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಕೋ ಆಪರೇಟಿವ್ ಸೆಕ್ಟಾರ್‌ನಲ್ಲಿ ಮಾಡಬೇಕೆಂದು ನಾವು ಹೇಳುತ್ತಿದ್ದೇವೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಹುಂ.

ದಕ್ಷಿಣ ಕನ್ನಡ ಜಿಲ್ಲೆಯ ಬೈಂದೂರು ಪಟ್ಟಣಕ್ಕೆ ನೀರು ಸರಬರಾಜು ಕೊಡುವ ಬಗ್ಗೆ

ಶ್ರೀ ಜಿ. ಎಸ್. ಅಚಾರ್ (ಬೈಂದೂರ್).—ಮಾನ್ಯ ಅಧ್ಯಕ್ಷತೆ ದಕ್ಷಿಣ ಕನ್ನಡ ಜಿಲ್ಲೆಯ ಬೈಂದೂರು ಪುರಸಭಾ ವ್ಯಾಪ್ತಿಯಲ್ಲಿ ಬೈಂದೂರು ಪಟ್ಟಣಕ್ಕೆ ಸುರಕ್ಷಿತ ನೀರು ಸರಬರಾಜು ಯೋಜನೆ ಮಂಜೂರು ಮಾಡಬೇಕೆಂಬ ಬೇಡಿಕೆ ಸರಕಾರದ ಮುಂದೆ ಬಹು ವರ್ಷಗಳಿಂದ ಇದ್ದರೂ ಈ ಸಲುವಾಗಿ ಪುರಸಭೆ ಹಣ ಸಂದಾಯ ಮಾಡಿದ್ದರೂ ಈ ತನಕ ಅಂದಾಜು ಪಟ್ಟಿ ತಯಾರಿ, ಪುನರಂದಾಜು ಪಟ್ಟಿ ತಯಾರಿ ಇತ್ಯಾದಿಯಲ್ಲಿ ಕಾಲ ವಿನಯವಾಗುತ್ತಿದೆ ಕಳೆದ ಮಳೆಗಾಲದಲ್ಲಿ ಮಳೆ ಕಡಿಮೆ ಇದ್ದು ಭಾವಿಗಳು ಒತ್ತುವ ಲಕ್ಷಣ ಕಾಣುತ್ತಿದೆ ಹಾಗೂ ಯಡರೆ ಪ್ರದೇಶದ ಭಾವಿಗಳಲ್ಲಿ ಉಪ್ಪು ನೀರು ಬರುತ್ತಿವೆ. ಅದುದರಿಂದ ಬೈಂದೂರು ಪಟ್ಟಣಕ್ಕೆ ಸುರಕ್ಷಿತ ನೀರು ಸರಬರಾಜು ಯೋಜನೆಯನ್ನು ಕೂಡಲೇ ಮಂಜೂರು ಮಾಡಿ ಕಾರ್ಯಾರಂಭ ಮಾಡಬೇಕೆಂದು ಸರಕಾರವನ್ನು ಒತ್ತಾಯಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಈ ನೀರು ಪೂರೈಕೆ ಕಾರ್ಯಕ್ರಮವು ಈ ವರ್ಷದ ಅಧ್ಯತೆಯ ಪಟ್ಟಿಯಲ್ಲಿ ಸೇರಿಸಿಲ್ಲ. ಇದನ್ನು